

ہندو تہذیب اور مسلمان

انڈیا ڈاکٹر محمد عمر صاحب اسٹاذ تاریخ جامعہ ملیہ اسلامیہ نئی دہلی

زچہ کو تارے دکھانا | چھٹی کی رات کو دالان کے آگے چوکی بچھائی جاتی تھی اور بچے اور زچہ کا بناؤ سنگھار کرتے، سمو سے دار کا رچوبی کی پٹی دونوں کے سر پر باندھتے اور ان دونوں کو باہر لاتے۔ اس موقع پر زچہ پہ پہلو گو د میں لے کر باہر آتی۔ دو عورتیں دونوں پہلوؤں میں ننگی تلواریں لے ساتھ ہوتی تھیں۔ دانی آٹک کی چوٹک (آٹے کا ایک چلاغ جو چومو ہا بنایا جاتا ہے۔ اس میں چار بنیاں اور گھی ڈال کر جلایا جاتا ہے) ہاتھ میں لے آگے آگے چلتی تھی۔ زچہ بچے کو گود میں اور قرآن شریف کو سر پر رکھ کر آسمان کی طرف دیکھتی تھی اور چوکی پر کھڑے ہو کر سات تارے گنتی تھی۔ اس وقت دونوں تلواروں کی نوک سے نوک ملا کر زچہ کے سر پر قوس بنا دیتے تھے تاکہ اوپر سے جن اور پری کا گذر نہ ہو سکے۔ ادھر زچہ تارے دیکھنے جاتی اور ادھر لڑکے کا باپ تیر کمان لے کر زچہ کے پلنگ پر کھڑا ہو جاتا اور پوری بسم اللہ پڑھ کر چھت پر تیر لگا گویا فریضی مرگ مارتا تھا۔ چنانچہ اس رسم کا نام ہی مرگ مارتا پڑ گیا یہ مرگ مارنے کا ننگ ساس

۱۔ رسوم دہلی ص ۵۷-۵۸۔ مرگ، ظاہر مرگ سر یا مرگ راج، یعنی شیر کا مخفف ہے بلکہ وہ شیر جو شمالی چھ برجوں میں سے ایک کہلاتا ہے جس سے مراد یہ ہے کہ گویا بیٹے کا جنونا شیر مار کے برابر ہے۔ رسوم دہلی ص ۵۸۔ نیز ملاحظہ ہو TRIBES AND CASTES, I, P. 772

داماد کو دیتی تھی۔

شاہ عالم ثانی نے شاہی محل میں تارے دکھانے کی رسم کا یوں ذکر کیا

ہے۔

گاوت منگل چار گنی مل ناہنج لکھیں دھن وار دیو ہے

وادی پھوپھی خوشحال پھر میں من انگ سما نہ پھول گیو ہے

تارے دکھانے کے لیت بلائیں سو مندر بیچ بنو دنیو ہے

اکبر شاہ کے نند بھویو، سب کے گھر بیچ آند بھویو ہے

یہ رسم منعلیہ خاندان میں عام طور پر برتی جاتی تھی جب بہادر شاہ ظفر کے ہاں شہزادہ

کی ولادت ہوئی تو بادشاہ نے مرگ مارنے کی رسم ادا کی تھی۔

وہیں پھر شاہ نے یہ رسم کی داں

چھپر کھٹ پر قدم رکھ ہو کے شاداں

ادا کر صرف بسم اللہ سارا

کمان و تیرہ کر مرگ مارا

نمودار اس طرح تھا سقف میں تیر

فلک پر کہکشاں کی جیسے تحریر

تارے دیکھنے کے بعد زچہ آ کر پلنگ پر بیٹھ جاتی تھی۔

گیسر پچہ | بعد ازیں زچہ کے آگے کے تورے اور چوٹک میں روپے ڈال کر دانی

کو بطور انعام دیئے جاتے تھے۔ اور قلندہ معالیٰ میں اس کے ساتھ ایک اور رسم بھی ادا ہوتی

لے نادرات شاہی ص ۱۱۲

TRIBES AND CASTES, 1, P, 772

لے رسوم دہلی۔ ص ۵۸

تھی جسے "بگیر بچہ" کہتے تھے۔ اس کا قاعدہ یہ تھا کہ سوا پانچ سیر کا ایک میٹھا روٹ زمین لال کر کے اس میں پکاتے تھے اور بیچ میں سے خالی کر کے روٹ کا صرف گردہ رہنے دیتے تھے اس کے اوپر تنگی تلواریں اور ڈائیں بائیں تیسرے باندھ کر اٹکا دیتے تھے۔ سات سہاگنیز جن میں سے تین حلقے کے سامنے اور چار بائیں طرف پر باندھ کر کھڑی ہو جاتی تھیں۔ ان میں سے ایک عورت روٹ کے گردے میں سے بچے کو دیتی اور کہتی کہ "بگیر بچہ" دوسری "اللہ نگہبان بچہ" کہہ کر لے لیتی اور اپنی ٹانگوں میں سے بچے کو نکال کر تیسرے سے کہتی "بگیر بچہ" غرض کہ اسی طرح ساتوں سہاگنیز سات مرتبہ بچے کو روٹ کے حلقے اور اپنی ٹانگوں میں سے نکالتی تھیں۔ یہ رسم ترکی الاصل ہے۔

بقول مولوی سید احمد دہلوی "ہندوؤں کی طرح مسلمانوں میں بھی گیارہ دن سے لیکر تیرہ دن تک سوڑھ یعنی سوت تک یا چھوت رہتی ہے۔ اس عرصہ تک زچہ ناپاک سمجھی جاتی ہے۔ اور اس کے پاس پرہیزی بچوں کو آنے جانے نہیں دیتے بلکہ بعض وہی عورتیں پیٹ والیوں کو بھی اس جگہ سے بچاتی ہیں اور اتنے دنوں تک گھر بھی اور زچہ بھی ناپاک یعنی بھر سٹ خیال کئے جاتے ہیں" ۲۷

سردان کرنے کی رسم | زچہ کو تارے دکھانے کی رسم کے بعد "سردان کرنے کی رسم" ادا کی جاتی تھی۔ تمام عورتوں کا یہ عقیدہ تھا کہ اس بچے کو جس کے ابھی دانت نہ نکلے ہوں اگر کوئی اپنے سر سے اونچا اٹھالے تو اس کو سفید دست آنے لگتے ہیں اور اگر پہلے ہی ذیلی عمل کر لیا جائے تو وہ بچہ اس بلا سے محفوظ رہتا ہے۔ اس عمل کو اس طرح سے کیا جاتا تھا کہ پلنگ یا چار پائی کی ادوان نکال ڈالتے تھے اور پھر دو عورتوں کو جن میں سے

یک ماں اور ایک بیٹی کا ہونا لازمی تھا، اس ٹوٹکے کے واسطے بلاتے تھے۔ ایک عورت
 س پنگ کے اوپر مائیں (پائنتی کی وہ موٹی رسی جس پر ادوان ڈالتے ہیں) کی طرف
 اور دوسری پائنتی کے نیچے بیٹھ جاتی تھی۔ اوپر والی عورت بچے کو ادوان کی حسانی
 جگہ سے نکال کر نیچے والی عورت کو دیتی تھی۔ اور سات مرتبہ یہی فعل کرتی تھی۔ وہی
 کے کچھ خاندانوں میں یہی رسم "شیردان" کے نام سے موسوم تھی لہ
 رسم دھمن | سیالکوٹ اور گجرات (والت پنجاب) کے مسلمان اس رسم کو ادا کرتے
 تھے۔ گجرات میں زچہ پانچویں یا ساتویں دن غسل کرتی تھی اور نیا لباس زیب تن کرتی
 تھی۔ روٹی اور حلوہ کھنے کے لوگوں میں تقسیم کیا جاتا تھا۔ یہ رسم "دھمن کرنا"
 کہلاتی تھی لہ

بچے کا نام رکھنا | ابو الفضل نے لکھا ہے کہ جب سو تک کے دن ختم ہو جاتے تھے
 تو دوسرے دن بچے کا نام رکھنے سے پہلے یہ دیکھتے تھے کہ زائچہ میں قمر کس برج اور منزل
 میں ہے۔ اور پھر جو حرف اس سے منسوب ہوتا، نام میں بھی وہی حرف رکھتے تھے۔
 چار حرف سے زیادہ کا نام برا سمجھا جاتا تھا۔ بقول جعفر شریف بچے کا نام ولادت کے
 دن رکھا جاتا تھا یا جیسا کہ ملک کے زیادہ تر حصے میں دستور تھا، نام رکھنے کی رسم
 ساتویں دن ادا کی جاتی تھی لہ

لہ رسوم دہلی۔ ص ۶۳-۶۴، نیز TRIBES AND CASTES, I, P, 774

لہ TRIBES AND CASTES, I, P. 775

یہی رسم ہندوؤں میں بھی تھی۔ ملاحظہ ہو ایضاً۔ ص ۷۵

لہ آئین اکبری (اردو ترجمہ) جلد دوم۔ ص ۲۹

لہ قانون اسلام (انگریزی) ص ۷، نیز ص ۷-۲۲، ۳۳، مسائلہ۔ ص ۳۳

منوچی کا بیان ہے کہ اگر منعلیہ خاندان کے کسی شہزادہ کے ہاں اولاد نرسزیم ہوتی تھی تو بچے کا نام اس کا دادا تجویز کرتا تھا۔ وہ اس دن اس کے لئے وظیفہ بھی مقرر کرتا تھا لیکن اپنے لڑکوں سے کم۔ وہ کم سے کم تین سو روپے سالانہ اس بچے کے لئے مقرر کرتا تھا۔ اس کے برخلاف اگر کسی امیر کے ہاں لڑکا پیدا ہوتا تھا تو وہ بادشاہ وقت سے اس کا نام رکھواتا تھا۔ مرزا منظر کا نام "جان جان" اور نگ زبیب نے تجویز کیا تھا مصحفی نے لکھا ہے:

«اسم شریفش مرزا جان جان است۔ روزے وجہ تسمیہ خود را پیش فقیر بیان کردہ اعنی اسم والد من مرزا جان بود و چوں در او آخر عمر عصر خلد مکان قدم لبالم وجود گذاشتم، و این خبر بسج بندگان اقدس رسیدار بشاوشد کہ نام اس سپہر جان جان باید گذاشت» ۲۷

عقیقہ یا منڈن | ابوالفضل کا بیان ہے کہ جب بچہ ایک سال یا تین سال کا ہو جاتا تھا تو اس

۱ منوچی جلد سوم۔ ص ۳۷۳ - ۳۷۴

۲ عقہ ثریا ص ۵۵ نیز معمولات منظر یہ ص ۶، مقامات منظر ص ۱۴ - ۱۵

۳ عقیقہ کے لغوی معنی مولود کے سر کے ان بالوں کے ہیں جو وہ پیٹ سے لے کر پیدا پیدا ہوتا ہے۔ اصطلاح میں ساتویں روز بچے کا نام رکھ کر اس کا منڈن کرنا۔ یہ اسلامی رسم ہے۔ عقیقہ کی سنت پیغمبر آخر الزماں کے زمانے سے جاری ہوئی۔ انھوں نے اپنے نواسوں کا ساتویں روز عقیقہ کیا۔ اور قربانی کا گوشت تقسیم فرمایا بلکہ بعد از حصول رسالت اپنا بھی عقیقہ کیا۔ اس سے یہ بات ثابت ہوتی ہے کہ عقیقہ کے لئے ساتواں دن کی ضروری نہیں ہے۔

ملاحظہ ہو۔ گذشتہ لکھنؤ۔ ص ۳۷۶ - رسومِ دہلی - ۵۶

کے بال منڈوائے جاتے تھے۔ بعض لوگ پانچویں سال اور بعض ساتویں اور بعض آٹھویں سال بال ترشواتے تھے اور اس موقع پر حنن منایا جاتا تھا۔ اٹھارہویں اور انیسویں صدی میں یہ رسم چودھویں دن ادا کی جاتی تھی۔ اور بچے کے بالوں کے وزن کے برابر چاندی یا سونا غرابا اور مساکین میں تقسیم کیا جاتا تھا۔

چلے | چلے کے معنی چالیس روز کے ہیں۔ چونکہ زچہ چالیسویں دن بڑا چلا نہاتی ہے اور اس سے پہلے بھی اسے تین مرتبہ نہلایا جاتا ہے اس وجہ سے بڑے چلے کی مناسبت سے ہر ایک غسل نفاسی یعنی غسل زچگی کو چلہ کہنے لگے۔ مختصر یہ کہ زچہ دسویں دن نہاتی تھی تو اسے دسواں، بیسویں دن نہاتی تو بیسواں اور مہینے کو نہاتی تو اسے مہینے کا یا چھوٹا چلہ کہتے تھے۔ چالیس روز میں بڑا چلہ نہایا جاتا تھا۔ اس روز زچہ اور بچہ دونوں نہا دھو کر معیاد زچگی سے فراغت پاتے تھے اور اسی روز زچہ اپنے میکے پاؤں پھیرنے جاتی تھی۔

مرنڈوں کی رسم | چونکہ مرنڈے مٹھیاں بنا کر بنتے ہیں اور بچہ بھی ان دنوں مٹھیاں بند کرنا شروع کر دیتا ہے لہذا اس نسبت سے اس رسم کا نام ہی مرنڈا رکھ دیا گیا۔ جب

۱۔ آئین اکبری (اردو ترجمہ) جلد دوم ص ۲۹۰، مشنویات میر حسن دہلوی۔ ص ۲۶۔

OBSERVATIONS ETC. P. 244 نیز ملاحظہ ہو۔ قانون اسلام ص ۲۴-۲۹، رسوم دہلی ص ۵۶-۵۷۔
۳۔ مسالک ص ۳ ب عبد الحلیم شرر نے لکھا ہے کہ مرنڈانے کے بعد بچہ کے سر میں صندل لگایا جاتا تھا۔ اعرا اور اقرار ب حسب حیثیت بچہ کو رونمائی دیتے تھے۔ اور گھر میں خوشی کا جلسہ ہوتا تھا

اور اس رسم کی محفل مرتب ہوتی تھی جیسی کہ اور تقریبوں میں۔ گذشتہ لکھنؤ ص ۳۲۶-۳۲۷
۱۔ رسوم دہلی۔ ص ۶۰-۶۹، گذشتہ لکھنؤ ص ۳۲۵-۳۲۶

بچہ پانچ یا چھ مہینے کا ہو جاتا تھا اور ہاتھوں کی مٹھیاں بند کرنے لگتا تھا تو نانی کے ہاں سے گیہوں کے یا مڑوں کے مرندے یا حسب حیثیت موتی چور کے لڈو اور خشخاش یا گیہوں کی گھنگنیاں آتیں اور دولہن کے رشتہ داروں میں بانٹی جاتی تھیں۔ یہ دانتوں کے نکلنے کی رسم | جب بچے کے دانت نکلنے شروع ہوتے تو پھپھیاں کھوپرا چبا کر اس کے منہ میں پھونکتی تھیں اور اس کا انہیں نیگ دیا جاتا تھا۔ عورتوں کا خیال ہے کہ کھوپرا چبا کر بچے کے منہ میں ڈالنے سے دانت آسانی سے نکل آتے ہیں۔ ہمارے زمانے میں دیہات کی عورتیں بچوں کے گلے میں مچھلی کے دانتوں کی بدھی ڈالتی ہیں تاکہ آسانی سے دانت نکل آئیں۔

برس گانٹھ یا سالگرہ | ابوالفضل کا بیان ہے کہ ہندوؤں میں رسم تھی کہ تاریخ ولادت کا خیال رکھ کر ہر سال اس تاریخ کو ایک دعوت کی جاتی تھی اور ایک ڈوری میں ایک گرہ کا اضافہ کر دیتے تھے۔ اٹھارہویں اور انیسویں صدی کے مسلمانوں کے ہر طبقے میں یہ رسم جاری و ساری تھی۔ بادشاہوں اور امیروں کے ہاں جشن اور بڑی خوشیوں کا موقع ہوتا

۱۔ رسوم دہلی، ص ۶۹-۷۰، ۷۱ ایضاً ص ۷۰

۲۔ آئین اکبری، (اردو ترجمہ) جلد دوم، ص ۲۹۰۔ اکبر بادشاہ کے عہد سے خاندان متلیہ میں سالگرہ کی رسم اپنائی گئی تھی۔ اکبر اور اس کے شاہزادوں کی سالگرہ کا جشن منایا جاتا تھا اور اس موقع پر بادشاہ اور شاہزادوں کو تولا جاتا تھا۔ برکے تفصیل ملاحظہ ہو، آئین اکبری (اردو ترجمہ) جلد اول، آئین ۱۸، ص ۲۰۱

جہانگیر اور شاہ جہاں کے عہد میں یہ رسم جاری رہی۔ اورنگ زیب نے اس رسم کو بند کر دیا تھا مگر اس کے جانشینوں نے اس پر پھر سے عمل شروع کر دیا تھا۔ ملاحظہ ہو۔ منوچی۔ جلد دوم ص ۳۲۶، بزم آخر، ص ۲۶-۲۸

تھا اور بڑی دھوم دھام ہوتی تھی۔ ہر سال تاریخ ولادت کے دن ایک ڈوری میں عمر کے شمار کرینی غرض سے ایک گانٹھ بڑھادی جاتی تھی۔ اہلیہ میرن علی نے لکھا ہے :

” ہر خاندان میں ہر ایک لڑکے کی ہمیشہ سالگرہ منائی جاتی ہے۔ اس رسم کے ادا کرنے کا یہ طریقہ ہے کہ ماں اپنے پاس ایک ڈوری رکھتی ہے۔ ہر سال تاریخ ولادت کے دن اس میں ایک گانٹھ کا اضافہ کر دیا جاتا ہے۔ لڑکیوں کی عمر کا شمار چاندی کے ایک تار میں گانٹھیں لگا کر یا گردنی میں ہر سال ایک پھلے کا اضافہ کر کے کرتے ہیں۔ مسلمانوں کے بچوں کی عمر شماری کا صرف یہی طریقہ ہے یہ

انتہا رام مخلص نے سالگرہ کے عنوان سے اس رسم کی وضاحت ان الفاظ میں کی ہے :

اجتناب سے کہ روز شروع سال تولد اغنیا می کنند۔ چہ قاعدہ مقرر راست کہ ہر گاہ سالی از سنین عمر بسر منقضی می گرد و پد رو مادرش یا ہر کہ در قبیلہ بزرگ باشد در رشتہ طویل کہ از روز تولدش ترتیب می دہند، گرہ می زنند و آن روز جشن شادی می نمایند۔ بقدر حالت سایر الناس خود این گونہ لعل می آزند و اغنیا بجائے گرہ از مر وارید یا از این قسم جو ہر دیگر در رشتہ می کشند و گرہ زدن باغنیا را سکیم (کذا) باعث کوتاہی رشتہ می شود۔ قرین بھینت نمی دانند و این رسم بہندوستان عام است۔

مختصر کہ بادشاہوں اور امیروں کے ہاں اس موقع پر بڑی خوشیاں منائی جاتی

OBSERVATION ETC : P. 215

۱۲۸ الف نمبر ملاحظہ ہو۔ سفرنامہ آنتہ رام مخلص ص ۴۱، رسالہ نوبادہ ۴۸ الف، مثنویات میر حسن دہلوی ص ۲۶، کلیات انشاء ص ۲۲ منوچی جلد دوم ص ۳۲۶

تھیں۔ رقص و سرود کی غفلیں سجتی تھیں، آتش بازی چھوڑی جاتی تھی۔ بچے کو اس کی عمر کی مناسبت سے کھلونے دیئے جاتے تھے۔ دعوت طعام کا اہتمام ہوتا تھا اور اس موقع پر غریبوں کو نظر انداز نہیں کیا جاتا تھا۔ اس دن درباری شعراء قطعہ مبارکباد سا لگرہ لکھ کر حاضر ہوتے تھے اور انہیں انعام و اکرام سے نوازا جاتا تھا۔
حالات تک یہ بات مبالغہ سے خالی نہیں ہے۔ مگر تاریخ احمد شاہی کے مصنف نے لکھا ہے کہ قدسیہ بیگم (والدہ احمد شاہ بادشاہ بن محمد شاہ) نے اپنی ایک سا لگرہ کے موقع پر دو کروڑ روپے صرف کئے تھے۔ وہ آگے لکھتا ہے:

”آنچناں مجلس عیش منعقد شد کہ در شادی سا لگرہ بادشاہان این وقت نمی

شود۔“

شاہ عالم ثانی نے نادر شاہی میں اپنے لڑکے اکبر شاہ کی سا لگرہ کے جشن کا کئی

جگہ ذکر کیا ہے:

سبھ دن، سبھ مہورت، کاج بھٹے گھراب سنوارے کے

دلو مبارک سب مل آج برس گانٹھ بھٹی اکبر شاہ پیارے کے

پالنا | عام طور پر بچے کو قریب سال ڈیڑھ سال کی عمر تک پالنے پر ہی سلا یا جاتا تھا۔ یہ

پالنا چھوچھک کے ساتھ اس کی نہال سے آتا تھا۔

بیگم جان کے پتر بھینو، سن مود سے گود کھلاوت نانا

گوری دے چوم جھلاوت پالنا نانی جیہ بڑوئی سکھ مانا

۱۱ OBSERVATION ETC. II, P. 11 کے کلیات سودا جلد دوم ص ۵، ۶ سے تاریخ احمد

شاہی ص ۱۰۷ ب ۱۰۸ الف لکھ نادرات شاہی ص ۱۰۵، ۱۱۰ ۱۱۱ ایضاً ص ۹۵، ۱۱۴، کلیات سودا

دودھ بڑھانا مختلف حالات کے پیش نظر بچے کا دودھ بڑھانے کا وقت متعین نہ تھا
 ضرورت اور وقت کے تقاضے کے مطابق بچے کا دودھ بڑھایا جاتا تھا۔ آج کل بھی عام
 طور پر بچے کو اس وقت تک ماں کا دودھ پلایا جاتا ہے جب تک اس کی ماں دوبارہ حاملہ
 نہیں ہو جاتی اور اس کے بعد فوراً ہی دودھ چھڑا دیا جاتا ہے۔ میرسن دہلوی کے بیان
 سے ایسا معلوم ہوتا ہے کہ اگر ایک عورت کے ایک مرتبہ بچہ ہو جائے اور پھر وہ کئی سالوں
 تک حاملہ نہ ہو تو ایسی صورت میں جب بچے کی عمر تین یا چار سال کی ہو جاتی تھی تو ماں کا دودھ
 چھڑا دیا جاتا تھا۔

وہ گل جب کہ چوتھے برس میں لگا بڑھایا گیا دودھ اس ماہ کا لے

اس موقع کی رسموں کا ذکر کرتے ہوئے سید احمد دہلوی لکھتے ہیں:

”اس میں کھجوریں تلتے ہیں۔ نہیال اور دھیال کے لوگ جمع ہوتے ہیں۔ ایک

غوری میں کھجوریں بھر کر بچے کے آگے رکھتے ہیں تاکہ وہ اس میں سے اٹھالے۔ اگر بچے

الف عام طور پر بڑے گھرانوں کی عورتیں بچے کو اپنا دودھ نہیں پلاتی تھیں بلکہ بکری کا
 دودھ پلایا جاتا تھا یا ایسی دایہ ملازم رکھی جاتی تھی جو دودھ پلا سکے۔ اس زمانہ میں یہ عورت کھانے

پینے کے معاملات میں بڑی پابندی سے کام لیتی تھی۔ برائے تفصیل ملاحظہ ہو: OBSERVATIONS
 ETC. P.P. 211-12.

لے مشنویات میرسن دہلوی ص ۲۷-۱ اس موقع پر ولادت اور شادی بیاہ کی طرح
 خوشیاں منائی جاتی تھیں۔

ہوئی تھی جو کچھ پہلے شادی کی دھوم اسی طرح سے پھر ہوا وال ہجوم

طوائف وہی اور وہی راگ و رنگ ہوئی بلکہ دونی خوشی کی ترنگ

لے ایضاً ص ۲۷

نے ایک کھجور اٹھائی تو سب خوش ہو گئے اور کہا بس ہمارا ننھا صرف ایک دن ضد کرے گا اور جو دو چار کھجوریں اٹھائیں تو کہا کہ یہ تو بڑا ہی ضدی ہو گا۔ کم سے کم چار دن تو ضد رہے۔

بچے گا۔ ۱۷

رسمِ ختنہ مسلمانوں کی یہ ایک شرعی رسم ہے بلکہ مگر ہندوستانی مسلمانوں نے اس موقع کے لئے بھی دوسری رسمیں اپنائی تھیں۔ مثلاً جس بچے کا ختنہ ہوتا تھا۔ اُسے پہلے شادی میں مایوں کی طرح زرد کپڑے پہناتے، گھوڑی چڑھاتے اور اسے فرضی دوہا بناتے تھے۔ تراشی ہوئی کھال ایک کپڑے کی دھجی رکھ کر بچے کے بائیں پاؤں میں باندھ دیتے تھے تاکہ کسی کا پرچھاواں نہ پڑے اور کچھ زمانے پہلے تو ساتھ ہی مور کا پر بھی باندھ دیا کرتے تھے۔ مگر انیسویں صدی کے اواخر میں یہ رسم شرفاء میں تو باقی نہیں رہی تھی۔ مگر نچلے طبقے کے مسلمانوں میں باقی رہ گئی تھی۔ جب بچے کا زخم اچھا ہو جاتا تو پاؤں سے کھال کھول پھینک دیتے تھے اور بعد ازیں گھوڑی چڑھانے کی رسم ادا ہوتی تھی۔ ۱۷

۱۷ رسمِ دہلی ص ۷۱ - نیز ملاحظہ ہو۔ گذشتہ لکھنؤ۔ ص ۳۲۷

۱۸ رسمِ دہلی۔ ص ۷۱ - ۷۲ (فٹ نوٹ ۱)

۱۹ رسمِ دہلی۔ ص ۷۲ - ۷۳

۲۰ الفتنہ کس عمر میں ہوتا تھا اس کا ذکر ہمیں تاریخی کتب میں نہیں ملتا۔ اہلیہ پیرنا

علی نے سات سال کی عمر بتائی ہے OBSERVATIONS, P. 215

اور سید احمد دہلوی نے دس یا بارہ سال کی عمر لکھی ہے۔ رسمِ دہلی ص ۷۲ نیز

ملاحظہ ہو گذشتہ لکھنؤ۔ ص ۳۲۹